



అధినేతకు పరామర్శ

తుంటి గాయంతో బాధపడుతూ హైదరాబాద్ లోని యశోద దవాఖానాలో శస్త్ర చికిత్స చేసుకొని వైద్యుల పర్యవేక్షణలో ఉన్న మాజీ సీఎం కేసీఆర్ ను పరామర్శిస్తున్న నర్సాపూర్ ఎమ్మెల్యే సునీతాలక్ష్మారెడ్డి, మాజీ ఎమ్మెల్యేలు మదన్ రెడ్డి, రసమయి, వంటేరు ప్రతాప్ రెడ్డి, శ్రీనివాస్ రెడ్డి, దేశపతి శ్రీనివాస్, తదితరులు

కేసీఆర్ కు దామోదర పరామర్శ



మాజీ సీఎం కేసీఆర్ ను పరామర్శిస్తున్న మంత్రి దామోదరరాజనర్సింహ

అందోల్, డిసెంబర్ 12: కాళికి గాయం కావడంతో శస్త్రచికిత్స చేయించుకొని దవాఖానాలో చికిత్స పొందుతున్న మాజీ ముఖ్యమంత్రి కేసీఆర్ ను వైద్యారోగ్య శాఖ మంత్రి దామోదరరాజనర్సింహ మంగళవారం పరామర్శించారు. మంత్రి శ్రీధర్ బాబుతో కలిసి హైదరాబాద్ లోని యశోద దవాఖానాకు వెళ్లి కేసీఆర్ ను పరామర్శించారు. అక్కడే ఉన్న బీఆర్ఎస్ వర్కింగ్ ప్రెసిడెంట్ కేటీఆర్ తో మాట్లాడి ఆరోగ్య పరిస్థితి, అందుతున్న వైద్య సేవలపై చర్చించారు.

కేసీఆర్ కోలుకోవాలని పూజలు



దుర్గమ్మ సన్నిధిలో ఎమ్మెల్యే శంభుపూర్ రాజు

పాపన్నపేట, డిసెంబర్ 12: బీఆర్ఎస్ అధినేత కేసీఆర్ త్వరగా కోలుకోవాలని ఏడుపాయల వన దుర్గా భవానీ మాతను మొక్కుకున్నట్లు ఎమ్మెల్యే శంభుపూర్ రాజు అన్నారు. మంగళవారం ఆయన వనదుర్గామాతను దర్శించుకొని మొక్కులు చెల్లించుకున్నారు. అర్చకులు, సిబ్బంది ఆయనకు ఘన స్వాగతం పలికారు. అమ్మవారికి ప్రత్యేక పూజలు చేసి తీర్థప్రసాదాలు అందజేశారు. ఆలయ చైర్మన్ బాలాగౌడ్ శంభుపూర్ రాజును సత్కరించారు.

రాష్ట్రస్థాయి క్రికెట్ పోటీలకు ఉమ్మడి జిల్లా జట్టు ఎంపిక

సిద్దిపేట కమాన్, డిసెంబర్ 12: ఉమ్మడి మెదక్ జిల్లా ఎస్ఐఎఫ్ అండర్-19 క్రికెట్ సెలక్షన్స్ సిద్దిపేట క్రికెట్ స్టేడియంలో జిల్లా ఆర్గనైజింగ్ సెక్రటరీ సమ్మయ్య ఆధ్వర్యంలో మంగళవారం నిర్వహించారు. డిసెంబర్ 14 నుంచి 17 వరకు జోగులాంబ గద్వాలలో జరిగే అండర్ 19 రాష్ట్ర స్థాయి బాలర క్రికెట్ పోటీల్లో పాల్గొనేందుకు ఉమ్మడి మెదక్ జిల్లా క్రికెట్ టీమ్ను ఎంపిక చేశారు. ఈ పోటీల్లో ఉమ్మడి మెదక్ జిల్లా నుంచి 30 మంది క్రీడాకారులు పాల్గొన్నారు. కార్యక్రమంలో సిద్దిపేట జిల్లా డిప్యూటీ సెక్రటరీ, జిల్లా ఇంటర్మీడియట్ విద్యార్థి కారీ సూర్యప్రకాష్, క్రికెట్ అసోసియేషన్ అధ్యక్షుడు మల్లికార్జున్, క్రికెట్ అసోసియేషన్ ఫిజియో సాను మహా్, ఫిజికల్ డెవలప్మెంట్ ఉపయ్య, ప్రవీణ్, స్పోర్ట్స్ ఇన్ చార్జ్ వెంకటేశ్, రాజు, బజ్జి పాల్గొన్నారు.

ఓటరుగా పేరు నమోదు చేసుకోవాలి

టిలీ కాన్సర్వేస్ లో సంగారెడ్డి కలెక్టర్ డాక్టర్ శరత్

సంగారెడ్డి కలెక్టరేట్, డిసెంబర్ 12: జిల్లాలో అర్హులైన ప్రతి ఒక్కరూ ఓటరు జాబితాలో పేరు నమోదు చేసుకోవాలని సంగారెడ్డి కలెక్టర్ డాక్టర్ శరత్ అన్నారు. మంగళవారం కలెక్టర్ క్యాంపు కార్యాలయం నుంచి ఆర్డీవోలు, తహసీల్దార్లతో టిలీ కాన్సర్వేస్ నిర్వహించారు. ఈ సందర్భంగా కలెక్టర్ మాట్లాడుతూ 2024 జనవరి 1 నాటికి 18 ఏళ్లు నిండిన వారందరూ ఓటరు జాబితాలో తప్పనిసరిగా పేరు నమోదు చేసుకునేలా చూడాలన్నారు. ఆ దిశగా ప్రజలకు అవగాహన కల్పించేందుకు పోలింగ్ బూత్ల వారిగా విస్తృత స్థాయిలో కార్యక్రమాలు నిర్వహించాలన్నారు. ఓటరు జాబితాలో పేర్లు నమోదు కోసం వచ్చే దరఖాస్తులను వెంటవెంటనే పరిష్కరించాలన్నారు. ఫారం 6, 7, 8 పెండింగ్ దరఖాస్తులను పరిష్కరించాలన్నారు. జనవరి 6వ తేదీన డ్రాఫ్ట్ పబ్లికేషన్ చేయాల్సి ఉంటుందని, ఆ తర్వాత ఓటరు జాబితాకు సంబంధించి ఆక్షేపణలు, క్లెయిమ్స్ను జనవరి 22వ తేదీ వరకు స్వీకరించి, 2004 ఫిబ్రవరి 2వ తేదీ వరకు పరిశీలన పూర్తి కావాలన్నారు. ఫిబ్రవరి 8న తుది ఓటరు జాబితాను వెలువరించాల్సి ఉంటుందని చెప్పారు. ఎన్ఎన్ఆర్-2024లో భాగంగా ఓటర్ల జాబితా



టిలీ కాన్సర్వేస్ లో మాట్లాడుతున్న సంగారెడ్డి కలెక్టర్ శరత్

సవరింపులో ఓటరు నమోదు, మార్పులు, చేర్పులు, తొలగింపులు పక్కా ప్రణాళికతో చేయాలన్నారు. ఎలాంటి తప్పిదాలకు అవకాశం లేకుండా చూడాలన్నారు. ఓటరు జాబితాను క్షుణ్ణంగా పరిశీలిం చేలా చర్యలు తీసుకోవాలని అధికారులను ఆదేశించారు. ఓటరు జాబితాలో ఏవైనా లోటుపాట్లు ఉంటే సవరించుకోవాలన్నారు. టిలీ కాన్సర్వేస్ లో అదనపు కలెక్టర్ మాధురి, ఆర్డీవోలు, తహసీల్దార్లు తదితరులు పాల్గొన్నారు.

బస్సుల్లో ప్రీ.. రోడ్డెక్కిన ఆటో డ్రైవర్లు

శివ్వంపేట, డిసెంబర్ 12: కాంగ్రెస్ ప్రభుత్వం తీసుకువచ్చిన మహిళలకు ఉచిత బస్సు ప్రయాణం ఆటో డ్రైవర్ల ఆదాయానికి గండి పడుతున్నదని శివ్వంపేట ఆటో డ్రైవర్లు ఆవేదన వ్యక్తం చేశారు. మంగళవారం శివ్వంపేటలోని ప్రధాన రహదారిపై సీబీయూ ఆధ్వర్యంలో ఆటో డ్రైవర్లు రాస్తాకోర్ చేశారు. ఈ సందర్భంగా వారు మాట్లాడుతూ ఉచిత బస్సు ప్రయాణం మొదలుపెట్టిన నాటి నుంచి గిరాకీ లేక ఆదాయం



శివ్వంపేటలో ప్రధాన రహదారిపై రాస్తాకోర్ చేస్తున్న ఆటో డ్రైవర్లు

కోల్పోతున్నామని డ్రైవర్లు వాపోయారు. కాంగ్రెస్ మేనిఫెస్టోలో ఇచ్చిన హామీల మేరకు అర్హులైన ప్రతి ఆటో డ్రైవర్ కు రూ.12 వేలు అందజేయాలని, ప్రమాదపహాపత్తు మరణిస్తూ రూ.10లక్షల బీమా కల్పించాలని డిమాండ్ చేశారు. అనంతరం ఆటో డ్రైవర్లు తహసీల్దార్ శ్రీనివాస్చారికి వినతిపత్రం అందజేశారు. సీబీయూ జిల్లా అధ్యక్షుడు మహేందర్ రెడ్డి, ఆటో యూనియన్ డ్రైవర్లు ఆంజనేయులు గౌడ్, నాయకులు రమేష్, అనిల్, నగేష్, మహేందర్ గౌడ్, నరేష్, శేఖర్, మహేశ్, పాండు, సురేష్, మహేశ్ తదితరులు ఉన్నారు.

ప్రజలతో మమేకమై పని చేయాలి



సమీక్షా సమావేశంలో మాట్లాడుతున్న మంత్రి పాన్సం ప్రభాకర్

సిద్దిపేట అర్బన్, డిసెంబర్ 12: అధికారులు, ప్రజలతో మమేకమై పని చేయాలని రవాణా, బీసీ సంక్షేమ శాఖ మంత్రి పాన్సం ప్రభాకర్ అన్నారు. మంగళవారం సిద్దిపేట కలెక్టరేట్ లో పలు శాఖల జిల్లా అధికారులతో సమీక్ష నిర్వహించారు. ఈ సందర్భంగా మంత్రి మాట్లాడుతూ.. ప్రభుత్వం మారిందని.. ప్రజల్లో కూడా

మార్పు వచ్చిందని, ప్రభుత్వ అధికారుల పనితీరు కూడా మారాలన్నారు. అధికారులు చిత్తశుద్ధితో పని చేయాలని కోరారు. సమావేశంలో సిద్దిపేట కలెక్టర్ ప్రశాంత్ జీవన్ పాటిల్, అదనపు కలెక్టర్ గరిమా అగర్వాల్, శ్రీనివాస్ రెడ్డి, సీపీ శేఖర్, బీసీ వెల్ఫేర్ అధికారి సరోజ, ఇతర శాఖల అధికారులు పాల్గొన్నారు.

నేడు కృతజ్ఞతాభినందన సభ

నర్సాపూర్, డిసెంబర్ 12: బీఆర్ఎస్ ఎమ్మెల్యే అభ్యర్థి సునీతాలక్ష్మారెడ్డి విజయానికి కృషి చేసినందుకు బుధవారం నర్సాపూర్ పట్టణంలో కృతజ్ఞతాభినందన సభ నిర్వహించనున్నట్లు ఎమ్మెల్యే సునీతాలక్ష్మారెడ్డి తెలిపారు. ఈ కార్యక్రమానికి మాజీ మంత్రి హరికోరావు, మాజీ ఎమ్మెల్యే మదన్ రెడ్డి, నియోజకవర్గ ఎన్నికల ఇన్చార్జ్ వెంకట్రామరెడ్డి ముఖ్య అతిథులుగా హాజరుకానున్నారు. నర్సాపూర్ పట్టణంలోని కంజర్ల ఫంక్షన్ హాలులో ఉదయం 11 గంటలకు ఈ సమావేశం ఉంటుందని, ప్రజాప్రతినిధులు, బీఆర్ఎస్ కార్యకర్తలు పెద్ద సంఖ్యలో తరలివచ్చి సభను విజయవంతం చేయాలని కోరారు.

23న మెదక్ జిల్లా సర్వసభ్య సమావేశం

మెదక్ మున్సిపాలిటీ, డిసెంబర్ 12: మెదక్ జిల్లా సాధారణ సర్వసభ్య సమావేశం ఈ నెల 23న ఉదయం 11 గంటలకు కలెక్టరేట్ లోని ఆడిటోరియంలో నిర్వహించనున్నట్లు జిల్లా ముఖ్య కార్యనిర్వహణ అధికారి శైలేశ్ వెంకట్ మంగళవారం ప్రకటనలో తెలిపారు. జిల్లా వైర్ పర్సన్ హేమలతాశేఖర్ గౌడ్ అధ్యక్షతన జరిగే ఈ సమావేశానికి వైద్య, ఆరోగ్యశాఖ మంత్రి దామోదర రాజనర్సింహతోపాటు ఎమ్మెల్యేలు, ఎమ్మెల్సీలు హాజరువుతారని పేర్కొన్నారు. అధికారులంతా సమగ్ర సమాచారంతో సమావేశానికి కావాలని కోరారు.

ఎలక్ట్రిషియన్ మృతి!

చేర్యాల, డిసెంబర్ 12: పట్టణంలోని ప్రభుత్వ దవాఖానాకు చికిత్స కోసం వచ్చిన ఓ వ్యక్తి మృతి చెందాడు. వైద్యులు, సిబ్బంది సకాలంలో స్పందించకపోవడంతోనే మృతి చెందాడని ఆయన కుటుంబ సభ్యులు ఆరోపించారు. కుటుంబ సభ్యులు తెలిపిన వివరాల ప్రకారం.. మద్దురు మండలంలోని మర్నాములలో ఎలక్ట్రిషియన్ గా విదులు నిర్వహించే అక్రమెడ్డిన్ (48) మంగళవారం అస్పత్రుకు గురయ్యాడు. వెంటనే కుటుంబ సభ్యులతో కలిసి చేర్యాల ప్రభుత్వ దవాఖానాకు వచ్చాడు. అప్పటికే ఆయన శ్వాస తీసుకోవడానికి ఇబ్బంది పడుతున్నాడు. వైద్యులూ పరీక్ష చేసి నెఫ్రలైజిషన్ పెట్టాలని సిబ్బందికి సూచించారు. సిబ్బంది ఓ గంట తర్వాత నెఫ్రలైజిషన్ పెట్టారు. అనంతరం అక్రమెడ్డిన్ కు ఈసీజీ పరీక్షలు చేయాలని వైద్యులు సూచించారు. ఈసీజీ పరీక్షలు చేసి సిబ్బంది అందుబాటులో లేకపోవడంతో డ్యూటీలో ఉన్న వారు ఈసీజీ తీయాల్సిన సిబ్బందికి సమాచారం అందించారు. సదరు సిబ్బంది తాపీగా వచ్చి పరీక్ష చేసేందుకు యత్నిస్తున్న క్రమంలో అక్రమెడ్డిన్ వాంతులు చేసుకొని మృతి చెందాడు. మృతుడికి భార్య, ముగ్గురు కుమార్తెలు ఉన్నారు. మృతుడి బంధువులు మాట్లాడుతూ వైద్యులు, సిబ్బంది సకాలంలో పరీక్షలు నిర్వహించి వైద్యం అందిస్తే ప్రాణం దక్కదని, విదుల పట్ల అలసత్వం వహించిన వారిపై చర్యలు తీసుకోవాలని, కుటుంబానికి న్యాయం చేయాలని డిమాండ్ చేశారు. ఈ విషయమై దవాఖాన ఇన్చార్జి వైద్యురాలు శ్రవంతి ఫోన్లో వివరణ కోరగా అక్రమెడ్డిన్ కు సకాలంలో వైద్యం అందించామని, వైద్యులు, సిబ్బంది తప్పులేదన్నారు. దవాఖానకు తీసుకువచ్చే సమయానికి ఆయన పరిస్థితి విషమంగా ఉందని తెలిపారు.

ఇంటర్ ఫలితాల్లో మొదక్ జిల్లా ప్రథమ స్థానం సాధించాలి

మెదక్ మున్సిపాలిటీ, డిసెంబర్ 12: ఇంటర్ ఫలితాల్లో మెదక్ జిల్లాను రాష్ట్రంలోనే ప్రథమ స్థానంలో నిలుపాలని జూనియర్ కళాశాల ప్రిన్సిపాళ్లను మెదక్ కలెక్టర్ రాజ్ గౌడ్ ఆదేశించారు. మంగళవారం కలెక్టరేట్ లోని సమావేశ మందిరంలో జిల్లాలోని జూనియర్ కళాశాల ప్రిన్సిపాళ్లతో సమీక్ష సమావేశం నిర్వహించారు. ఈ సందర్భంగా కలెక్టర్ మాట్లాడుతూ అర్హులైన, అనుభవమున్న నిపుణులతో సబ్జెక్టుల వారిగా మెటీరియల్ తయారు చేసి విద్యార్థులకు అందజేయాలన్నారు. విద్యార్థుల సామర్థ్యాన్ని బట్టి ఏ. టీ. సి, డి గ్రూపులుగా విభజించాలని సూచించారు. డ్రాఫ్ట్ టోట్ శాతం తగ్గించాలన్నారు. సమావేశంలో జిల్లా ఇంటర్ విద్యార్థి కారీ సత్కనారాయణ, వివిధ జూనియర్ కళాశాల ప్రిన్సిపాళ్లు, అధికారులు పాల్గొన్నారు.